

भारत सरकारच्या उद्योग संवर्धन व आंतरिक व्यापार
विभागाच्या (DPIIT) अखत्यारितील Project
Monitoring Group (PMG) ने मोठ्या पायाभूत सुविधा
प्रकल्पांकरिता सुरु केलेल्या ऑनलाईन PMG
पोर्टलवर माहिती अद्यावत करण्यासाठी नोडल
ऑफिसर नियुक्त करण्याबाबत..

महाराष्ट्र शासन
महसूल व वन विभाग
शासन परिपत्रक क्रमांक - संकीर्ण-२०२२/प्र.क्र.१९/म-८
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
दिनांक:- १९ एप्रिल, २०२२.

शासन परिपत्रक -

मोठ्या पायाभूत सुविधा प्रकल्पांचे उभारणीतील अडथळे दूर करण्यासाठी आणि प्रकल्पांच्या अंमलबजावणीतील गती वाढवण्याच्या उद्देशाने मा.पंतप्रधान कार्यालयाचे प्रशासकीय नियंत्रणाखाली Project Monitoring Group (PMG) ची स्थापना भारत सरकारच्या उद्योग संवर्धन व आंतरिक व्यापार विभागाच्या (DPIIT) अखत्यारित करण्यात आली आहे. Project Monitoring Group (PMG) ने मोठ्या पायाभूत सुविधा प्रकल्पांकरिता ऑनलाईन PMG पोर्टल सुरु केले असून सदर पोर्टल राज्यांना उपलब्ध करून देण्यात आले आहे. या पोर्टलवर मोठ्या पायाभूत सुविधा प्रकल्पांच्या उभारणीतील अडथळे दूर करण्याबाबतच्या मुद्द्यांची माहिती/सद्यस्थिती अद्यावत करण्याची सोय राज्यस्तरीय तसेच जिल्हास्तरीय अधिकाऱ्यांना उपलब्ध करून देण्यात आली आहे. या पार्श्वभूमीवर PMG पोर्टलवर वेळोवेळी पायाभूत सुविधा प्रकल्पांच्या मुद्द्यांची माहिती/सद्यस्थिती अद्यावत करण्यासाठी राज्यस्तरावर सहसचिव (कार्या.म-८) तसेच जिल्हास्तरावर निवासी उपजिल्हाधिकारी यांना नोडल ऑफिसर म्हणून नियुक्त करण्यात येत आहे.

२. उक्त अधिकाऱ्यांनी PMG पोर्टलवरील मुद्द्यांबाबतच्या समन्वयाची व सदर मुद्द्यांची माहिती / सद्यस्थिती PMG पोर्टलवर वेळोवेळी अद्यावत करण्याबाबतची आवश्यक ती कार्यवाही पार पाडावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्यांचा संकेतांक २०२२०४१९१५१९००४८१९ असा आहे. हे परिपत्रक डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकांत मोहिते)
कक्ष अधिकारी, महाराष्ट्र शासन

प्रत -:

१. मा.मुख्य सचिव, मंत्रालय, मुंबई-३२
२. सर्व विभागीय आयुक्त/ कोकण, पुणे, नाशिक, औरंगाबाद, अमरावती, नागपूर.
३. विकास आयुक्त (उद्योग), उद्योग संचालनालय, नवीन प्रशासकीय भवन, मंत्रालय, मुंबई.
४. सर्व जिल्हाधिकारी
५. सहसचिव (कार्या.म-८) यांचे स्वीय सहायक, मंत्रालय, मुंबई
६. सर्व निवासी उपजिल्हाधिकारी.
७. अपर मुख्य सचिव (महसूल) यांचे विशेष कार्य अधिकारी, महसूल व वन विभाग, मंत्रालय, मुंबई -३२.
८. कार्यासन म-८, (निवडनस्ती), महसूल व वन विभाग, मंत्रालय, मुंबई -३२.